



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۱/۲۴

عبدالغفور لېوال

## زموږ په ستر هېواد افغانستان کې وینه مه بهوئ!

تر دوهمې بودايي جرگې روسته، د (مهایانا) باورلاره د هېمالیا له لمنو څخه خوره او د هېمالیا د ورور (هیندوکوښ) لمنو ته راوړسېده.

مهایانا، له نورو بنیادمانو او ژوو سره د خواخوږۍ او زړه سوي پر بنسټ، ژوند ته گواښ نه پېښول (نیروانا) یا د روح بشپړې خپلواکۍ ته د رسېدو لار وگڼله.

همدا مهال په ټوله پراخه بودايي جغرافیا کې زموږ د هېواد په زړه (بامیان) کې د مهایانا تر ټولو ستر پوهنتون جوړ شو، چې زرگونو کسانو په کې زده کړه او ریاضت کاوه.

بامیان ته له درېیو لارو کاروانونه ور روان ول:

۱- له پرېنپاپوره (پېښور) یا ژمني باگرام څخه د دوبني باگرام او د (نیلاب) پر غاړه د غوربند و شېبر پر لار.

۲- د سیکاراما له اړخه د پکتیان، لوکرانا او چکري و خوردکابل له لارې مخ په وردیکا بیا د بامیان تر زړه پورې.

۳- د بگولان (یغلان) له ستر منځي څخه د شمالي هیندوکوښ پر څنډو تر بامیان پورې .  
بامیان سوړ و او ژمی به د یخني ریاضت په کې تر سره کېده. د بودا دوه سترې او سلگونه منځني یا وړې پږې (مجسمې) په غره کې وکېدل شوي، خو درېیمه او تر ټولو ستره یې تر مخ پرته وه، چې نیروانا ته رسېدلی بودا یې تمثیلاوه.

د مهندسۍ، هنر، موسیقۍ، طبیعي رنگ جوړولو، قیمتي ډبرو د تورلو او غره تورني هغه پوهنه او کارتوکی، چې هغه مهال کارول شوي، لا تراوسه هم پوهان ورته حیران دي.

د بامیان زور سترتوب د مصر د اهرامو له ټولې بډايي حوزې سره برابر دی.

له (ژوند) سره مینه او ژوند ژغورل پوهنه گڼل کېدل او د دغې پوهني تر ټولو لوی پوهنتون په بامیان کې و.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

پېړۍ پېړۍ روسته د نوې زمانې بنيادمانو اول د مينې او ژوند پژې راوړولې او بيا يې باروت و  
بمونه وروړل، چې ژوند په کې په لنبو وسيزي او نيروانا د مرگ و جسماني نيستی په لوخړو کې  
له پرتم څخه راوغورځوي.

د باميان په گډون د دغو مدنيتونو

په ستر هېواد افغانستان

کې وينه مه بهوئ!

\*\*\*

لږ ترلږه له خپل څو زره کلن تاريخي

عظمت څخه وشرميرئ!

---

د پاڼو شمېره: له 2 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلېکنې دلېکنيزې بنې پاروالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ